

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಶಂಕರಾಚಾರ್ಯ ವಿರಚಿತಂ
|| ಶ್ರೀರಾಘವಾಷ್ಟಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

॥ ಶ್ರೀರಾಘವಾಷ್ಟಕಂ ॥

ರಾಘವಂ ಕರುಣಾಕರಂ ಮುನಿಸೇವಿತಂ ಸುರವಂದಿತಂ
ಜಾನಕೀವದನಾರವಿಂದದಿವಾಕರಂ ಗುಣಭಾಜನಂ |
ವಾಲಿಸೂನುಹಿತೈಷಿಣಂ ಹನುಮತ್ತಿಯಂ ಕಮಲೇಕ್ಷಣಂ
ಯಾತುಧಾನಭಯಂಕರಂ ಪ್ರಣಮಾಮಿ ರಾಘವಕುಂಜರಂ || ೧ ||

ಮೈಥಿಲೀಕುಚಭೂಷಣಾಮಲ ನೀಲವಸೌಕ್ತಿಕಮೀಶ್ವರಂ
ರಾವಣಾನುಜಪಾಲನಂ ರಘುಪುಂಗವಂ ಮಮ ದೈವತಂ |
ನಾಗರೀವನಿತಾನನಾಂಬುಜಬೋಧನೀಯದಿವಾಕರಂ
ಸೂರ್ಯವಂಶವಿವರ್ಧನಂ ಪ್ರಣಮಾಮಿ ರಾಘವಕುಂಜರಂ || ೨ ||

ಹೇಮಕುಂಡಲಮಂಡಿತಾಮಲಕಂಠದೇಶಮರಿಂದಮಂ
ಶಾತಕುಂಭ ಮಯೂರನೇತ್ರವಿಭೂಷಣೇನ ವಿಭೂಷಿತಂ |
ಚಾರುನೂಪುರಹಾರಕೌಸ್ತುಭಕರ್ಣಭೂಷಣಭೂಷಿತಂ
ಭಾನುವಂಶವಿವರ್ಧನಂ ಪ್ರಣಮಾಮಿ ರಾಘವಕುಂಜರಂ || ೩ ||

ದಂಡಕಾಖ್ಯವನೇ ರತಾಮರಸಿದ್ಧಯೋಗಿಗಣಾಶ್ರಯಂ
ಶಿಷ್ಯಪಾಲನತತ್ಪರಂ ಧೃತಿಶಾಲಿಪಾರ್ಥಕೃತಸ್ತುತಿಂ |
ಕುಂಭಕರ್ಣಭುಜಾಭುಜಂಗವಿಕರ್ತನೇ ಸುವಿಶಾರದಂ
ಲಕ್ಷ್ಮಣಾನುಜವತ್ಸಲಂ ಪ್ರಣಮಾಮಿ ರಾಘವಕುಂಜರಂ || ೪ ||

ಕೇತಕೀಕರವೀರಜಾತಿಸುಗಂಧಿಮಾಲ್ಯಸುಶೋಭಿತಂ
ಶ್ರೀಧರಂ ಮಿಥಿಲಾತ್ಮಜಾಕುಚಕುಂಕುಮಾರುಣವಕ್ಷಸಂ |
ದೇವದೇವಮಶೇಷಭೂತಮನೋಹರಂ ಜಗತಾಂ ಪತಿಂ
ದಾಸಭೂತಭಯಾಪಹಂ ಪ್ರಣಮಾಮಿ ರಾಘವಕುಂಜರಂ || ೫ ||

ಯಾಗದಾನಸಮಾಧಿಹೋಮಜಪಾದಿಕರ್ಮಕರೈರ್ಧ್ವಜೈಃ
 ವೇದಪಾರಗತೈರಹರ್ನಿಶಮಾದರೇಣ ಸುಪೂಜಿತಂ |
 ತಾಟಕಾವಧಹೇತುಮಂಗದತಾತವಾಲಿನಿಷೂದನಂ
 ಪೈತ್ಯಕೋದಿತಪಾಲಕಂ ಪ್ರಣಮಾಮಿ ರಾಘವಕುಂಜರಂ || ೬ ||

ಲೀಲಯಾ ಖರದೂಷಣಾದಿನಿಶಾಚರಾಶುವಿನಾಶನಂ
 ರಾವಣಾಂತಕಮಚ್ಯುತಂ ಹರಿಯೂಥಕೋಟಿಗಣಾಶ್ರಯಂ |
 ನೀರಜಾನನಮಂಬುಜಾಂಘ್ರಿಯುಗಂ ಹರಿಂ ಭುವನಾಶ್ರಯಂ
 ದೇವಕಾರ್ಯವಿಚಕ್ಷಣಂ ಪ್ರಣಮಾಮಿ ರಾಘವಕುಂಜರಂ || ೭ ||

ಕೌಶಿಕೇನ ಸುಶಿಕ್ಷಿತಾಸ್ತ್ರಕಲಾಪಮಾಯತಲೋಚನಂ
 ಚಾರುಹಾಸಮನಾಥಬಂಧುಮಶೇಷಲೋಕನಿವಾಸಿನಂ |
 ವಾಸವಾದಿಸುರಾರಿರಾವಣಶಾಸನಂ ಚ ಪರಾಂಗತಿಂ
 ನೀಲಮೇಘನಿಭಾಕೃತಿಂ ಪ್ರಣಮಾಮಿ ರಾಘವಕುಂಜರಂ || ೮ ||

ರಾಘವಾಷ್ಟಕಮಿಷ್ಟಸಿದ್ಧಿದಮಚ್ಯುತಾಶ್ರಯಸಾಧಕಂ
 ಮುಕ್ತಿಭುಕ್ತಿಫಲಪ್ರದಂ ಧನಧಾನ್ಯಸಿದ್ಧಿ ವಿವರ್ಧನಂ |
 ರಾಮಚಂದ್ರಕೃಪಾಕಟಾಕ್ಷದಮಾದರೇಣ ಸದಾ ಜಪೇತ್
 ರಾಮಚಂದ್ರಪದಾಂಬುಜದ್ವಯ ಸಂತತಾರ್ಪಿತಮಾನಸಃ || ೯ ||

ರಾಮ ರಾಮ ನಮೋಽಸ್ತು ತೇ ಜಯ ರಾಮಭದ್ರ ರಮೋಽಸ್ತು ತೇ
 ರಾಮಚಂದ್ರ ನಮೋಽಸ್ತು ತೇ ಜಯ ರಾಘವಾಯ ನಮೋಽಸ್ತು ತೇ |
 ದೇವದೇವ ನಮೋಽಸ್ತು ತೇ ಜಯ ದೇವರಾಜ ನಮೋಽಸ್ತು ತೇ
 ವಾಸುದೇವ ನಮೋಽಸ್ತು ತೇ ಜಯ ವೀರರಾಜ ನಮೋಽಸ್ತು ತೇ || ೧೦ ||

|| ಇತಿ ಶ್ರೀರಾಘವಾಷ್ಟಕಂ ಸಂಪೂರ್ಣಂ ||